

**പതിമൂന്നാം കേരള നിയമസഭ
ഭവതാം സമ്മേളനം**

നക്ഷത്ര ചിഹ്നമിടാത്ത നിയമസഭാ
ചോദ്യം നമ്പർ: 856

12.06.2013 ൽ മറുപടിക്ക്

ശാസ്താംകോട്ട തടാക സംരക്ഷണം

	<p align="center"><u>ചോദ്യം</u></p> <p>ശ്രീ എം.എ.ബേബി ശ്രീ.പി.കെ.ഗുരുദാസൻ ശ്രീ.ബി.ഡി.ദേവസ്സി ശ്രീമതി.പി.അയിഷാ പോറ്റി</p>		<p align="center"><u>മറുപടി</u></p> <p>ശ്രീ.പി.ജെ.ജോസഫ് (ജലവിഭവകുപ്പ് മന്ത്രി)</p>
<p>(എ)</p> <p>(ബി)</p>	<p>ശാസ്താംകോട്ട തടാകം ഉൾപ്പെടുന്ന പ്രദേശം സംരക്ഷിത മേഖലയായി പ്രഖ്യാപിക്കണമെന്ന ആവശ്യം സർക്കാർ പരിഗണിച്ചിട്ടുണ്ടോ; എങ്കിൽ ഇതു സംബന്ധിച്ചുള്ള എന്തെങ്കിലും പ്രഖ്യാപനങ്ങളോ ഉത്തരവുകളോ പുറപ്പെടുവിച്ചിട്ടുണ്ടോ;</p> <p>തടാക സംരക്ഷണത്തിനായി ഇതുവരെ സ്വീകരിച്ച നടപടികൾ വിശദമാക്കാമോ;</p>	<p>(എ) & (ബി)</p>	<p>ഉണ്ട്. തടാകത്തിലെ അനധികൃത കൈയ്യേറ്റം തടയുന്നതിന് കായൽ സർവ്വേ ചെയ്ത് സർവ്വേ കല്ലുകൾ സ്ഥാപിച്ചിട്ടുള്ളതും റാംസർ സൈറ്റുകളിൽ ഉൾപ്പെട്ട ഈ ശുദ്ധജലതടാകവും വൃഷ്ടി പ്രദേശങ്ങളും സംരക്ഷിക്കുന്നതിന് (സി.ആർ.പി.സി സെക്ഷൻ 144 ഉം കേരള നദീതീര ചട്ടങ്ങൾ 2002 കെ.എം.എം.സി റൂൾസും) ഉപയോഗിച്ച് തടാകം മലിനമാക്കുന്ന പ്രവൃത്തികൾ തടയുന്നതിനും എല്ലാവിധ അനധികൃത പ്രവർത്തനങ്ങളും മണലുറ്റും ചെളിയെടുപ്പും നിരോധിച്ചിട്ടുള്ളതും ശാസ്താംകോട്ട തടാകവും വൃഷ്ടി പ്രദേശങ്ങളും സംരക്ഷിത മേഖലയായി പ്രഖ്യാപിച്ചിട്ടുള്ളതുമാണ്. 2010 ലെ വെറ്റ്‌ലാന്റ് (കൺസർവ്വേഷൻ & മാനേജ്മെന്റ്) റൂൾസ് പ്രകാരം കഴിഞ്ഞ 10 വർഷക്കാലയളവിനുള്ളിലെ കായലിലെ ഏറ്റവും വലിയ ജലവിതാന പോയിന്റിൽ നിന്നും 50 മീറ്റർ ചുറ്റളവിൽ എല്ലാ നിർമ്മാണ പ്രവർത്തനങ്ങളും നിരോധിച്ചിട്ടുള്ളതാണ്.</p> <p>ശാസ്താംകോട്ട തടാകവും പരിസരവും സംരക്ഷിത മേഖലയായി പ്രഖ്യാപിച്ച് നടപടികൾ സ്വീകരിക്കുന്നതിന്റെ ഭാഗമായി തടാകത്തിലും വൃഷ്ടി പ്രദേശത്ത് നിശ്ചിത ദൂരം വരെയും മലിനീകരണമുണ്ടാക്കുന്ന പ്രവർത്തികൾ നിരോധിച്ചുകൊണ്ട് മലിനീകരണ നിയന്ത്രണ ബോർഡ് 09/06/2010 - ൽ വിജ്ഞാപനം പുറപ്പെടുവിച്ചു. ടി വിജ്ഞാപനമനുസരിച്ച് കായലിൽ കുളിക്കുന്നതും, വസ്ത്രം നനയ്ക്കുന്നതും, വാഹനം കഴുകുന്നതും,</p>

മുഗങ്ങളെ കുളിപ്പിക്കുന്നതും. ഹോട്ടലുകൾ, വ്യവസായ ശാലകൾ, വാണിജ്യസ്ഥാപനങ്ങൾ, ആശുപത്രികൾ എന്നിങ്ങനെ ഏതെങ്കിലും സ്ഥാപനത്തിൽ നിന്നും ഓടകളിലൂടെയോ മറ്റു മാർഗ്ഗങ്ങളിലൂടെയോ കായലിലേക്ക് പാഴ്ജലം ഒഴുക്കുന്നതും, തടാകത്തിന്റെ അതിരിൽ നിന്നും 500 മീറ്റർ ചുറ്റളവിൽ മണൽ, കളിമണ്ണ്, മണ്ണ് എന്നിവയുടെ ഖനനവും തടാകത്തിൽ നിരോധിച്ചിട്ടുണ്ട്. ടി നിരോധനം ഇപ്പോഴും തുടരുന്നു. കായലിന്റെ വൃഷ്ടി പ്രദേശത്ത് നിരോധിച്ചിട്ടുള്ള പ്രവർത്തനങ്ങൾ പൊതുജനങ്ങളെ അറിയിക്കുന്നതിലേക്കായി വിജ്ഞാപനത്തിൽ നിരോധിച്ചിട്ടുള്ള കാര്യങ്ങൾ പരാമർശിച്ചു കൊണ്ടുള്ള പരസ്യബോർഡുകൾ കായലിന്റെ ചുറ്റുവട്ടത്ത് പല ഭാഗങ്ങളിലായി സ്ഥാപിച്ചിട്ടുണ്ട്.

ശാസ്താംകോട്ട കായലിനെ മലിനപ്പെടുത്തുന്ന സ്രോതസ്സുകൾ കണ്ടെത്തുവാനും കായലിന്റെ വിവിധ ഭാഗങ്ങളിലുള്ള ജലത്തിന്റെ ഗുണനിലവാരം തുടർച്ചയായി പരിശോധിക്കുവാനുമായി മാസത്തിലൊരിക്കൽ കായലും പരിസരവും ബോർഡുദ്യോഗസ്ഥർ നിരീക്ഷിക്കുന്നുണ്ട്. കായലിന്റെ ജലപരിശോധന നടത്തി വെള്ളത്തിന്റെ ഗുണനിലവാരം നോക്കി വരുന്നു. ഇതുവരെ നടത്തിയ ജലപരിശോധനയിൽ ഗാർഹിക മാലിന്യത്തിന്റെ സൂചകമായ കോളിഫോം ബാക്ടീരിയയുടെ സാന്നിധ്യമാണ് കാണാൻ കഴിഞ്ഞിട്ടുള്ളത്. തടാക സംരക്ഷണത്തിനായി തടാകത്തിന്റെ അതിർത്തി നിർണ്ണയത്തിനായി സർവ്വേ ഡിപ്പാർട്ട്മെന്റ് സർവ്വേ നടത്തുകയും 830-ഓളം അതിർത്തിക്കല്ലുകൾ കേരള വാട്ടർ അതോറിറ്റി സ്ഥാപിക്കുകയും ചെയ്തിട്ടുണ്ട്.

ശാസ്താംകോട്ട ശുദ്ധജലതടാകം സംരക്ഷിക്കണമെന്ന ജനപ്രതിനിധികളുടെയും പൊതുജനങ്ങളുടെയും ആവശ്യപ്രകാരം സെന്റർ ഫോർ വാട്ടർ റിസോഴ്സസ് ഡവലപ്മെന്റ് ആന്റ്

മാനേജ്മെന്റ് 2001-ൽ തയ്യാറാക്കിയ മാനേജ്മെന്റ് ആക്ഷൻ പ്ലാൻ കേന്ദ്ര വനം-പരിസ്ഥിതി മന്ത്രാലയം 2001 മാർച്ചിൽ അംഗീകരിക്കുകയുണ്ടായി. തുടർന്ന് വിവിധ വകുപ്പുകളുടെ സഹായത്തോടെ സി.ഡബ്ല്യു.ആർ.ഡി.എം നിർവ്വഹണ ഏജൻസിയായി പ്രവർത്തിച്ചുകൊണ്ട് വിവിധ പ്രവൃത്തികൾ നടപ്പിലാക്കുകയുണ്ടായി. സർക്കാർ തലത്തിലും പ്രാദേശികമായും നടന്ന ചർച്ചകളുടെ അടിസ്ഥാനത്തിൽ പുതുക്കിയ മാനേജ്മെന്റ് ആക്ഷൻ പ്ലാൻ 2010 ഒക്ടോബറിൽ തയ്യാറാക്കുകയുണ്ടായി. തുടർന്ന് നടന്ന ചർച്ചകളുടെയും നിലവിലെ കായലിന്റെ അവസ്ഥയും പരിഗണിച്ച് പുതിയ മാനേജ്മെന്റ് ആക്ഷൻ പ്ലാൻ (2013 മെയ്) CWRDM തയ്യാറാക്കിയിട്ടുണ്ട്. കായലിലെ ജലലഭ്യതയിലുണ്ടാകുന്ന കുറവ് പരിഹരിക്കുന്നതിന് രണ്ടു പദ്ധതികൾ ജലസേചന വകുപ്പ് തയ്യാറാക്കിയിട്ടുണ്ട്. ശാസ്താംകോട്ട തടാകസംരക്ഷണം സംബന്ധിച്ച് ജനപ്രതിനിധികൾ ഉൾപ്പെടെയുള്ളവരുമായി വിവിധ തലങ്ങളിൽ ചർച്ചകളും യോഗങ്ങളും ചേരുകയുണ്ടായി. ഒടുവിലായി 08.05.2013 ൽ ബഹു.മുഖ്യമന്ത്രിയുടെ അധ്യക്ഷതയിൽ ജനപ്രതിനിധികളും വിവിധ വകുപ്പുദ്യോഗസ്ഥരുമായി കൂടിയ യോഗത്തിൽ തടാകസംരക്ഷണത്തിനുകുന്ന തീരുമാനങ്ങൾ കൈക്കൊള്ളുകയുണ്ടായി. അതുപ്രകാരം തടാകത്തെ ഒരു സംരക്ഷിത മേഖലയാക്കി മാറ്റുന്നതിനായി ഒരു സംരക്ഷണ അതോറിറ്റി രൂപീകരിക്കണമെന്ന് നിർദ്ദേശിക്കുകയുണ്ടായി. ഇക്കാര്യം സർക്കാരിന്റെ പരിശോധനയിലാണ്.

<p>(സി) കുടിവെള്ള - ജലസേചന ആവശ്യങ്ങൾക്ക് തടാകത്തിൽ നിന്നും എടുക്കുന്ന ജലത്തിന്റെ അളവ് കുറയ്ക്കുന്നതിനായി ബദൽ മാർഗ്ഗങ്ങൾ എന്തെങ്കിലും ആരംഭിച്ചിട്ടുണ്ടോ; എങ്കിൽ ഇത് നടപ്പാക്കുന്നതിനുള്ള ചുമതല ആർക്കാണ്; വ്യക്തമാക്കുമോ?</p>	<p>(സി) കുടിവെള്ള-ജലസേചന ആവശ്യങ്ങൾക്കായി തടാകത്തിൽ നിന്നും എടുക്കുന്ന ജലത്തിന്റെ അളവ് കുറയ്ക്കുന്നതിനായി ബദൽ സ്രോതസ്സുകൾ സംബന്ധിച്ച പദ്ധതി പരിഗണനയിൽ ഉണ്ട്. രണ്ട് ഘട്ടമായി നടപ്പിലാക്കേണ്ട നാല് നിർദ്ദേശങ്ങളാണ് ഇതിലുള്ളത്.</p> <p>ഒന്നാം ഘട്ടം</p> <ol style="list-style-type: none"> 1. പള്ളിക്കലാറിൽ - ചാമ്പക്കടവ് 2. കല്ലടയാറിൽ - കാടാപ്പുഴ 3. ഇത്തിക്കരയാറിന്റെ പോഷകനദിയായ പള്ളിമൺ ആറിന്റെ കോട്ടുകായൽ. <p>രണ്ടാം ഘട്ടം</p> <ol style="list-style-type: none"> 4. പള്ളിക്കലാറിൽ കണ്ണേറ്റിൽ എന്നീ സ്ഥലങ്ങളാണ് ബദൽ സ്രോതസ്സുകളായി പരിഗണനയിൽ ഉള്ളത്.
---	---


 സെക്ഷൻ ഓഫീസർ

L